



नेपाल गजेट

भाग ३

श्री ५ को सरकारद्वारा प्रकाशित

खण्ड ११] काठमाडौं, ज्येष्ठ १० गते २०१८ साल [अतिरिक्ताङ्क ४ [क]

श्री ५ को सरकार
परराष्ट्र मन्त्रालय

श्री ५ को सरकारले बनाएको तल लेखिए बमोजिमको नेपाल वैदेशिक सेवा (गठन र श्रेणी विभाजन) नियमहरू, २०१८ सर्वसाधारणको जानकारीको लागि प्रकाशित गरिएको छ।

नेपाल वैदेशिक सेवा (गठन र श्रेणी विभाजन) नियम, २०१८

नेपाल निजामती सेवा ऐन, २०१३ को दफा ३, र दफा ७ ले दिएको अधिकार र त्यस सम्बन्धमा प्राप्त गरू सबै अधिकारको प्रयोग गरी श्री ५ को सरकारले देहायका नियमहरू बनाएको छः-

१. संक्षिप्तनाम र प्रारम्भः- (१) यी नियमहरूको नाम नेपाल वैदेशिक सेवा (गठन र श्रेणी विभाजन) नियमहरू २०१८, रहेको छ।
(२) यी नियमहरू तुरुन्त प्रारम्भ हुनेछन्।

२. परिभाषाः- विषय वा प्रसंगले अर्को अर्थ नलागेमा यी नियमहरूमाः-

- (क) सेवा भन्नाले नेपाल वैदेशिक सेवा सम्झनु पर्दछ।
- (ख) श्रेणी भन्नाले सेवाको श्रेणी सम्झनु पर्दछ।
- (ग) अनुसूची भन्नाले यी नियमहरूको अनुसूची सम्झनु पर्दछ।

(१)

१२९

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३. सेवाको श्रेणी विभाजन:- सेवामा अनुसूचीमा तोकिए बमोजिमका श्रेणीहरू रहने छन् र ती प्रत्येक श्रेणीमा सोही अनुसूचीमा तोकिए बमोजिमका पदहरू रहनेछन् । श्री ५ को सरकारले समय समयमा नेपाल गजेटमा सूचना प्रकाशित गरी ती प्रत्येक श्रेणीमा तोकिए बमोजिमका पदहरूमा हेरफेर गर्नसक्ने छ ।
४. सेवाको गठन:- यी नियमहरू प्रारम्भ भए पछि सेवा गठन श्री ५ को सरकारबाट गरिनेछ ।
५. सेवाको गठनमा छानिन सकिने व्यक्तिहरू:- यी नियमहरू प्रारम्भ हुँदा मुख्यतः श्री ५ को सरकारको निजामती पदमा बहाल रहेका तथा वैदेशिक मामला सम्बन्धी तालीम वा अनुभव हासिल गरेका व्यक्तिहरू सेवाको गठनमा नियुक्तिको निमित्त छानिन सकिने छन् ।
- तर:-
- (१) शाही नेपाली राजदूत, शाही नेपाली मिनिष्टर र संयुक्त राष्ट्र-संघका लागि शाही नेपाली प्रतिनिधिको पदमा श्री ५ को सरकारको निजामती पदमा बहाल नरहेका व्यक्तिलाई पनि नियुक्त गर्न-सकिने छ ।
- (२) श्री ५ को सरकारको निजामती पदमा बहाल नरहेकालाई शाही नेपाली राजदूत, शाही नेपाली मिनिष्टर र संयुक्त राष्ट्र संघका लागि शाही नेपाली प्रतिनिधि बाहेक अरु पदमा नियुक्त गर्दा लोकसेवा आयोगको परामर्श लिइनेछ ।
६. सेवामा नियुक्ति:- (१) यी नियमहरू बमोजिम सेवामा नियुक्त हुनसक्ने प्रत्येक व्यक्तिको शैक्षिक योग्यता, अनुभव र कामको रेकर्ड हेरी आवश्यक ठानेमा अन्तर्वार्तासमेत गरी कुन व्यक्ति सेवाको कुन श्रेणीमा नियुक्त हुन योग्य छ सो कुराको ठहर गरी श्री ५ को सरकारले नियुक्त गर्नसक्ने छ र सो नियुक्तिको सूचना नेपाल गजेटमा प्रकाशित भएपछि नेपाल वैदेशिक सेवा गठन भएको सम्झिने छ ।
- (२) यी नियमहरू बमोजिम सेवाको प्रारम्भिक गठन भइसके पछि सेवाको नियुक्ति र प्रमोशन सम्बन्धी नियमहरू बमोजिम बाहेक सेवामा नियुक्ति र प्रमोशन गरिने छैन ।
७. सिनियरिटी:- सेवामा नियुक्त भएका व्यक्तिहरूको परस्परको सिनियरिटी, निजको शैक्षिक योग्यता र नोकरीको अवधिको आधारमासमेत श्री ५ को सरकारले निर्धारित गरे बमोजिम हुने छ ।

अनुसूची

(नियम ३ सम्बन्धित)

- विशिष्ट श्रेणी:- शाही नेपाली राजदूत, शाही नेपाली मिमिष्टर तथा परराष्ट्रसचिव, ।
प्रथम श्रेणी:- सहसचिव, चीफ अफ प्रोटोकल, शाही नेपाली दूतावासका काउन्सेलर, वैदेशिक सेवा निरीक्षक (इन्स्पेक्टर) ।
द्वितीय श्रेणी:- उपसचिव, शाही नेपाली दूतावासका फष्ट सेक्रेटरी, कन्सल जनरल, शाही नेपाली दूतावासहरूको प्रेस, सांस्कृतिक, आर्थिक एटासेहरू ।
तृतीय श्रेणी:- सेक्सन अफिसर, सेकेण्ड सेक्रेटरी, कन्सल, थर्ड सेक्रेटरी, ट्रेड एजेन्ट, शाही कन्सुलेट जनरलका गजेटेड सेक्रेटरी, जनसम्पर्क अफिसर तथा एटासे ।

आज्ञाले

यदुनाथ खनाल

श्री ५ को सरकारको सचिव

परराष्ट्र मन्त्रालय

गोरखापत्र छापाखानामा मुद्रित

१३१

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

मुद्रण विभाग, सिंहदरबार

932

आधिकारिकता मुद्रण विभागबाट प्रमाणित गरिएपछि मात्र लागु हुनेछ।